

తెలంగాణ షాన్



తెలుగు దిన పత్రిక

ప్రతి పదం ప్రజల పక్షం

TELANGANA SHAAN

Telugu Daily

విలేకరులు కావాలేను

తెలంగాణ షాన్

తెలుగు దినపత్రిక

నందు రెండు తెలుగు రాష్ట్రాలలో

జిల్లా స్టాఫ్ రిపోర్టర్లు

నియోజకవర్గ ఇన్స్ట్రక్షన్లు

మండలాల వారిగా విలేకరులు కావాలేను

ఆసక్తి గల యువతే యువకులు

సంప్రదించవలసిన మొబైల్

నెంబర్: 99637 08331

Malkajgiri	Volume: 3 Issue: 118	Friday, August 15, 2025	Editor: RAMANCHARLA SRIKANTH	Pages: 4	Rs. 4/-
మల్కాజ్గిరి	సంపుటి: 3 సంచిక: 118	శుక్రవారం, ఆగస్టు 15, 2025	ఎడిటర్: రామన్చర్ల శ్రీకాంత్	పేజీలు : 4	వెల : రూ.4/-

జమ్మూకశ్మీర్లో క్లాడ్బరన్స్..

38కి చేరిన మృతుల సంఖ్య

శ్రీనగర్: జమ్మూ కశ్మీర్ లోని జమ్మూ కశ్మీర్ లోని క్లాడ్బరన్స్ కారణంగా వరదల్లో కొట్టుకుపోయి మృతి చెందిన వారి సంఖ్య 38కి చేరింది. గురువారం(ఆగస్టు 14) కిష్నోర్ జిల్లాలో మచైల్ మాతా యాత్రకు వెళుతుండగా కారణంగా వరదల్లో కొట్టుకుపోయి మృతి చెందిన వారి సంఖ్య 38కి చేరింది. గురువారం(ఆగస్టు 14) కిష్నోర్ జిల్లాలో మచైల్ మాతా యాత్రకు వెళుతుండగా చోసిటి గ్రామంలో కుండపోత వర్షంతో ఒక్కసారిగా వరదలు ముంచెత్తాయి. దీంతో మచైల్ మాత యాత్రకు వెళ్తున్న భక్తులు వరదల్లో కొట్టుకుపోయారు. వెంటనే రెస్క్యూ సిబ్బంది సహాయక చర్యలు చేపట్టారు. పలువురిని రక్షించి సురక్షిత ప్రాంతాలకు తరలించినట్లు అధికారులు తెలిపారు. సంఘటనాస్థలం నుంచి ఇప్పటివరకు 38 మంది మృతదేహాలను వెలికితీశారు.. ఇంకా చాలా మంది గల్లంత అయినట్లు చెప్పారు. ప్రస్తుతం సహాయక చర్యలు కొనసాగుతున్నాయి. ఈ ఘటనపై జమ్మూ కశ్మీర్ సిఎం, ఎల్లీకే కేంద్ర హోంమంత్రి అమిత్ షా ఫోన్ చేసి సహాయక



ప్రధాని మోడీ హామీ ఇచ్చారు.

రేవంత్ రెడ్డి ప్రభుత్వ పతనం దగ్గరలోనే ఉంది : కెటిఆర్

హైదరాబాద్: ప్రజాస్వామ్యాన్ని అపహాస్యం చేస్తూ.. ప్రజల పక్షాన పోరాడుతున్న బిఆర్ఎస్ పార్టీ నాయకులపై కర్కశంగా విరుచుకుపడుతున్న రేవంత్ రెడ్డి ప్రభుత్వ పతనం దగ్గరలోనే ఉందని ఆ పార్టీ వర్కింగ్ ప్రెసిడెంట్ కెటిఆర్ పేర్కొన్నారు. పోడు భూముల పట్టాల కోసం ఉద్యమిస్తున్న కొమురం భీం ఆసిఫాబాద్ జిల్లాలోని దిండా రైతన్నలకు మద్దతుగా నిలిచిన బిఆర్ఎస్ ప్రధాన కార్యదర్శి ఆర్.ఎస్.ప్రవీణ్ కుమార్ సహా ఇతర నేతలను అక్రమంగా అరెస్ట్ చేయడాన్ని కెటిఆర్ తీవ్రంగా ఖండించారు. రైతుల చేతులకు సంకెళ్లు వేసి.. వారి పక్షాన పోరాడుతున్న వారిని అక్రమంగా నిర్బంధించడం రేవంత్ ప్రభుత్వ గుండగిరికి నిదర్శనమని అభివర్ణించారు. పోడు రైతులను వేధించడం అబ్బి.. వారికి వెంటనే పట్టాలు ఇవ్వాలని అన్నారు. మాటపూరిత అరెస్టులను మానుకుని కౌటాల పోలీసుల అదుపులో ఉన్న ఆర్.ఎస్.ప్రవీణ్ కుమార్తో సహా బిఆర్ఎస్ పార్టీ నేతలను తక్షణమే విడుదల చేయాలని కెటిఆర్ రాష్ట్ర ప్రభుత్వాన్ని డిమాండ్ చేశారు.



రేణుకా స్వామి హత్యకేసులో నటుడు దర్శన్కు బెయిల్ రద్దు

బెంగళూరు: రేణుకా స్వామి హత్య కేసులో కన్నడ నటుడు దర్శన్కు సుప్రీంకోర్టు బెయిల్ రద్దు చేయడంతో గురువారం అతడిని మళ్లీ అరెస్టు చేశారు. కర్ణాటక హైకోర్టు ఇచ్చిన బెయిల్ తీర్పును పక్కన పెడుతూ న్యాయమూర్తి పార్థివాళా, న్యాయమూర్తి ఆర్.మహా దేవనలతో కూడిన ధర్మాసనం గురువారం ఉత్తర్వులు జారీచేసింది. రేణుకా స్వామి హత్యకేసులో ప్రధాన నిందితురాలైన పవిత్రా గౌడ్ను పోలీసులు గురువారం కర్ణాటకలోని తీసుకున్న తర్వాత దర్శన్ని కూడా అరెస్టు చేశారు. బెంగళూరులోని హోంసెక్రటరేట్లో ఆయన భార్య విజయలక్ష్మి ఇంటి వద్ద అరెస్టుచేసినట్లు పోలీసు పేర్కొన్నారు. కోర్టుకు లొంగిపోయి అరెస్టు నుంచి తప్పించుకోవాలని దర్శన్ అనుకున్నారని, కానీ అతడు ఎక్కడ ఉన్నాడన్నది పోలీసులు తెలుసుకుని అరెస్టు చేశారని ఆ వర్గాలు తెలిపాయి. కర్ణాటకతమిళనాడు సరిహద్దులో పునాజనూర్ చెక్పోస్ట్ వద్ద గురువారం వాహనంలో ఉన్న అతడిని మొదట పోలీసులు గుర్తించారు. ఇదిలావుండగా దర్శన్కు గత ఏడాది అక్టోబర్లో కర్ణాటక హైకోర్టు మధ్యంతర బెయిల్ ఇచ్చింది. డిసెంబర్ 13న రెగ్యులర్



బెయిల్ ఇచ్చింది. దీన్ని ప్రభుత్వం సుప్రీంకోర్టులో సవాలుచేసింది. కాగా రేణుకాస్వామిని చిత్రహింసలు పెట్టి చంపారన్నది గమనార్హం.

దొంగ ఓట్లతో గెలవడం కూడా గెలుపేనా?: అవినాష్ రెడ్డి

అమరావతి: పులివెందుల ఎన్నికల్లో నిజమైన ఓటర్ ను అసలు పోలింగ్ బూత్ లోకే పోనివ్వలేదని వైసిపి మాజీ ఎంపి అవినాష్ రెడ్డి తెలిపారు. పులివెందులలో రింగ్ జరిగిందని అన్నారు. పులివెందుల జెడ్ పిటిసి ఉప ఎన్నికలో వైసిపి ఓటమి చెందిన సందర్భంగా అవినాష్ రెడ్డి మీడియాతో మాట్లాడుతూ.. అసలు దీన్ని ఎలక్షన్ అంటారా? అని దొంగ ఓట్లతో గెలవడం కూడా గెలుపేనా? అని ప్రశ్నించారు. పోలీసులు, టిడిపి శ్రేణులు ఓటర్ల స్లిప్పులు లాక్కూర్చారని విమర్శించారు. టిడిపికి గుణపాఠం చెప్పే రోజు వస్తుందని హెచ్చరించారు. దొంగ ఓట్లతో కాదని నిజమైన ఓట్లతో గెలుస్తాం అని అవినాష్ రెడ్డి అని టిడిపికి సవాల్ విసిరారు. పులివెందుల జెడ్ పిటిసి ఉప ఎన్నికల్లో టిడిపి ఘన విజయం సాధించిన విషయం తెలిసిందే. వైసిపి అభ్యర్థిపై టిడిపి అభ్యర్థి 6052 ఓట్ల మెజార్టీతో గెలుపొందారు. టిడిపి అభ్యర్థి మారెడ్డి లతారెడ్డికి 6,735 ఓట్లూరాగా వైసిపి అభ్యర్థి హేమంత్రెడ్డికి 683 ఓట్లు వచ్చాయి.



అలంపూర్ ఆర్డిఎస్ రైతుల చిరకాల కోరిక నెరవేరింది



పడ్డేపల్లి: మల్లమ్మ కుంట రిజర్వాయర్ ఏర్పాటుకు అనుమతి ఇచ్చిన రాష్ట్ర ముఖ్యమంత్రి ఎనుముల రేవంత్ రెడ్డి, అలంపూర్ ముద్దుబిడ్డ, మాజీ ఎమ్మెల్యే, విజిసీసీ కార్యదర్శి డా. ఎస్ఎ సంపత్ కుమార్కు అలంపూర్ నియోజకవర్గ ప్రజల తరుఫున జోగులాంబ గద్వాల జిల్లా కాంగ్రెస్ పార్టీ కిసాన్ జిల్లా అధ్యక్షుడు ఎనుముల నాగరాజు ధన్యవాదాలు తెలిపారు. గద్వాల జిల్లా పడ్డేపల్లి మండలం తనగల గ్రామంలో తుమ్మిళ్ల లిప్పి కింద అప్పుడు కూడా కాంగ్రెస్ ప్రభుత్వానికి అలంపూర్ నియోజకవర్గం

ప్రజలు కృతజ్ఞతలు తెలియజేస్తూ దశాబ్ద కాలంలో ఆర్డిఎస్ రైతులు పడ్డ కష్టాలను చూసి చలించిన మాజీ ఎమ్మెల్యే కుమార్ గత ప్రభుత్వంపై పోరాటం చేసి ఆర్డిఎస్ రైతులతో భారీ ఎత్తున సింధునూర్ దగ్గర దీక్ష చేసి అప్పుడు తుమ్మిళ్ల లిప్పి సాధించడం జరిగింది. ఇప్పుడు పట్టు వీడని విక్రమార్కుడి ప్రభుత్వ పెద్దలతో మాట్లాడి మల్లమ్మకుంట రిజర్వాయర్ అనుమతి ఇప్పించినందుకు సంపత్ కుమార్కి అలంపూర్ నియోజకవర్గం రుణపడి ఉంటుందని ఆయన తెలిపారు.

30 ఏళ్ల తర్వాత ఓటు వేశామని స్లిప్పులు పెట్టారు: చంద్రబాబు



కడప: పులివెందుల విజయంపై ముఖ్యమంత్రి చంద్రబాబు నాయుడు స్పందించారు. పులివెందులలో ప్రజాస్వామ్యయుతంగా ఎన్నికలు జరిగాయని తెలిపారు. అందుకే పులివెందులలో 11 మంది నామినేషన్లు వేశారని, పులివెందుల కొంటింగ్లో ఓటర్ల స్లిప్పులు దొరికాయని, 30 ఏళ్ల తర్వాత ఓటు వేశామని స్లిప్పులు పెట్టారని తెలియజేశారు. మాజీ ముఖ్యమంత్రి జగన్ మోహన్ రెడ్డి అరాచకాల నుంచి ప్రజలు బయటపడుతున్నారన్నారు. ఇవాళ పులివెందులలో ప్రజాస్వామ్యం గెలిచిందని, స్వేచ్ఛగా ఓటు వేసి ప్రజాస్వామ్యాన్ని పులివెందుల ప్రజలు గెలిపించారని చంద్రబాబు కొనియాడారు. గత 30 సంవత్సరాల నుంచి ఎప్పుడు ఎన్నిక జరిగినా ప్రభుత్వాలను నామినేషన్ వేయనిచ్చే వారు

కాదని చంద్రబాబు మండిపడ్డారు. ఒకవేళ పోలింగ్ అనివార్యమైనా ప్రజలను ఓటు వేయనిచ్చే పరిస్థితి ఉండేది కాదన్నారు. ఇన్సూక్షకు కూటమి ప్రభుత్వ పుణ్యమా అని పులివెందులలో ప్రజాస్వామ్యబద్ధంగా ఓటింగ్ జరిగిందన్నారు. ఇచ్చిన హామీ ప్రకారం పులివెందులకు నీరు అందించడంతో పాటు అభివృద్ధి ఫలాలను ఆ ప్రాంత ప్రజలకు అందిస్తామని చంద్రబాబు స్పష్టం చేశారు. పులివెందుల జెడ్ పిటిసి ఉప ఎన్నికల్లో టిడిపి ఘన విజయం సాధించిన విషయం తెలిసిందే. వైసిపి అభ్యర్థిపై టిడిపి అభ్యర్థి 6052 ఓట్ల మెజార్టీతో గెలుపొందారు. టిడిపి అభ్యర్థి మారెడ్డి లతారెడ్డికి 6,735 ఓట్లూరాగా వైసిపి అభ్యర్థి హేమంత్రెడ్డికి 683 ఓట్లు వచ్చాయి.



రామన్ చర్ల శ్రీకాంత్

సీఈఓ, తెలంగాణ షాన్, తెలుగు దినపత్రిక

జనహిత పర్మింగ్ జర్నలిస్ట్ వెబ్సైట్ సొసైటీ, ప్రధాన కార్యదర్శి
శ్రీ లక్ష్మీనరసింహస్వామి కాలనీ ప్రధాన కార్యదర్శి
మేధుల్ జిల్లా MLA (ఎమ్మెల్యే) కంటెస్టెడ్

79వ స్వతంత్ర దినోత్సవ శుభాకాంక్షలు

పాత్తుల లెక్కలు మారుతున్నాయా... బీదబిడ్డలు చదవే విద్యాలయాలను బలోపేతం చేయాలి

విశాఖపట్టణం : ఏ రాజకీయ పార్టీల మధ్య అయినా పాత్తులు శాశ్వతం కాదు. లాభనష్టాలను వేసుకొని.. రాజకీయంగా కలిసివచ్చే అంశాలను పరిగణలోకి తీసుకొని మాత్రమే పాత్తులు కొనసాగుతాయి. తమ పార్టీకి.. పార్టీని సమృద్ధున్న నేతలకు న్యాయం జరిగితేనే ఆ పాత్తులకు అర్థం ఉంటుంది. అదే సమయంలో ఉమ్మడి శత్రువు బలంగా ఉన్నప్పుడు కూడా పాత్తు పదిలంగా ఉంటుంది. అయితే ఆ పాత్తు పల్ల ప్రయోజనాలు ఉంటేనే రాజకీయ పార్టీలు కలుస్తాయి. వికటిస్తాయంటే మాత్రం కఠిన నిర్ణయాలు తీసుకుంటాయి. అయితే ప్రస్తుతం ఏపీలో మూడు పార్టీల మధ్య గట్టి పాత్తు ఉంది. టిడిపి, జనసేన, బిజెపి పాత్తు కుదుర్చుకొని సూపర్ విక్టరీ సాధించాయి. అయితే వచ్చే ఎన్నికల నాటికి ఈ పాత్తు ఉంటుందా? అంటే మాత్రం ఉంటుంది అని ఆయా పార్టీలు చెబుతున్నాయి. కానీ ఒక్కోసారి పరిస్థితులు అనుకూలించకపోతే ఈ పాత్తులు విచ్ఛిన్నం కావడం ఖాయం. అయితే 2029 నాటి పరిస్థితులకు అనుగుణంగానే ఈ మూడు పార్టీల మధ్య పాత్తు కొనసాగే అవకాశం ఉంది.ఏపీలో స్థిరమైన ప్రభుత్వం కొనసాగుతుందని.. మరో 15 ఏళ్ల పాటు కూటమి ప్రభుత్వం ఉంటేనే ప్రజలకు మంచి పాలన అందించగలమని ఏపీ డిప్యూటీ సీఎం పవన్ కళ్యాణ్ చెబుతున్నారు. ఎట్టి పరిస్థితుల్లో జగన్మోహన్ రెడ్డిని అధికారంలోకి రానివ్వనని హెచ్చరిస్తున్నారు. అయితే ఆయన సంకల్పంలో బలం ఉందవచ్చు కానీ.. పరిస్థితుల్లో మార్పులు వస్తే మాత్రం ఆయన నిర్ణయాలు మారి అవకాశం ఉంది. జనసేన శత శాతం విజయాన్ని సొంతం చేసుకుంది. 21 అసెంబ్లీ, రెండు పార్లమెంటు నియోజకవర్గం పోటీ చేసి అన్నిచోట్ల గెలుపొందింది. అయితే కేవలం 6% ఓటు బ్యాంకు ఉన్న జనసేన విజయం వెనుక తెలుగుదేశం పార్టీ ఓటు బ్యాంకు ఉందన్నది స్పష్టం. అయితే 100 ష్రేక్ రేటుతో జనసేనలో ఆత్మవిశ్వాసం పెరిగింది. అయితే అదంతా మా బలంతోనే వచ్చి వాదన టిడిపి నుంచి ఉంది. అయితే ఆ రెండు పక్షాల మధ్య వాదన పెరిగితే మాత్రం వివాదాలు చెలరేగే అవకాశం ఉంది.ఎవరు లేదన్నా.. తెలుగుదేశం పార్టీపై స్పష్టమైన పట్టు సాధించారు నారా లోకేష్. పూర్తిస్థాయిలో పట్టు బిగించారు కూడా. ఆయన చుట్టూ యువ బృందం పెరిగింది. భవిష్యత్తు వ్యూహరచనలో ఆ టీం ఉంది. తప్పుకుండా వచ్చే ఎన్నికల్లో జగన్మోహన్ రెడ్డి మాదిరిగా ఒంటరిగా బరిలో దిగుదామని ఒక వాదనను తెరపైకి ఎత్తిస్తోంది ఆ యువ టీం. టిడిపి బలమైన పార్టీ అని.. క్షేత్రస్థాయిలో మంచి బలం ఉందని.. 2024 ఎన్నికల్లో ఒంటరిగా పోటీ చేసినా విజయం సాధించి ఉండేదని నమ్ముతామని చెబుతోంది ఆ యువ బృందం. ఒకవేళ ఎన్నికల ముంగిట అదే నమ్మకం పెరిగితే మాత్రం అకస్మాత్తుగా టిడిపి ఒంటరి పోరుకు



దిగే అవకాశం ఉంది.ప్రస్తుతం జాతీయస్థాయిలో బిజెపి ప్రత్యర్థి పార్టీలు దూకుడు పెంచుతున్నాయి. కాంగ్రెస్ అగ్ర నాయకుడు రాహుల్ గాంధీ నాయకత్వానికి ఇప్పుడిప్పుడే మద్దతు పెరుగుతోంది. అయితే రాహుల్ గాంధీ ప్రభావం పెరిగితే మాత్రం.. మోడీ హవా తగ్గే అవకాశం ఉంది. తప్పుకుండా అప్పుడు చంద్రబాబు పునరాలోచనలో పడతారు. చంద్రబాబు బిజెపితో పాత్తు రికార్డు చూస్తే ఒక్కోసారి ఒక్కోలా ఉంటుంది. 1999లో బిజెపితో పాత్తు పెట్టుకుని గెలిచారు. 2004లో పాత్తు పెట్టుకున్నా ఓడిపోయారు. 2014లో మరోసారి పాత్తు పెట్టుకుని అధికారంలోకి వచ్చారు. 2019లో పాత్తు కుదుర్చుకోలేదు. 2024లో మాత్రం పాత్తు పెట్టుకుని అధికారంలోకి వచ్చారు. బిజెపి విషయంలో ఒక్కటి నిజం. ఆ పార్టీ బలంగా ఉన్నప్పుడు పాత్తు పెట్టుకుంటేనే ఫలితముంటుంది. లేకుంటే ఆ పార్టీపై ఉన్న వ్యతిరేకత సైతం పనిచేస్తుంది. జాతీయస్థాయిలో బిజెపి పై వ్యతిరేకత ప్రారంభం అయితే.. యాంట్ సెంటిమెంట్ నిర్ణయం తీసుకునే అవకాశం ఉంది. తద్వారా వంటరి పోరాటానికి చంద్రబాబు కై కొట్టే అవకాశం ఉంది.ఒక్కోసారి పాత్తు అనేది వికటిస్తుంది. సీట్ల సర్దుబాటు తో పాటు నేతలందరినీ అంతర్జాతీ పరచకపోతే ఇబ్బందికర పరిస్థితులు వస్తాయి. 2029 నాటికి నియోజకవర్గాల పునర్విభజన జరుగుతుంది. మరో 50 సీట్లు అదనంగా పెరుగుతాయి. 225 స్థానాలు ఉంటాయి. అటువంటిప్పుడు కచ్చితంగా జనసేన 50 అసెంబ్లీ సీట్ల వరకు డిమాండ్ చేస్తుంది. బిజెపి సైతం తమ ప్రాతినిధ్యం పెంచుకోవాలని చూస్తుంది. అయితే ఆ రెండు పార్టీలకు సీట్లు కేటాయిస్తే టిడిపిలో ఆశావాహులు నిరాశకు గురి కావడం ఖాయం. పోనీ జనసేనకు సీట్లు తగ్గించి ఇస్తే.. ఆ పార్టీలో టికెట్ల కోసం చేరిన వైసీపీ నేతల పరిస్థితి ఏంటి? అంటే కలిసి ఉండి ఇబ్బంది పడడం కంటే.. వేరువేరుగా పోటీ చేసి.. గెలిచిన తర్వాత పాత్తు పెట్టుకుదామన్న ప్రతిపాదన కూడా వచ్చే అవకాశం ఉంది. అయితే ఎన్నికలకు ఇంకా సమయం ఉంది. ఏ పరిణామాలు చోటు చేసుకుంటాయో చూడాలి.

టిడిపీ వ్యూహంలోనే జగన్ ప్రయాణం



కడప : పులివెందుల జడ్పీటీసీ ఉప ఎన్నికల బరి నుంచి తొలుత వైసీపీ తప్పుకుంటుందన్నప్రచారం జరిగింది.అయితే జగన్ మాత్రం వ్యూహాత్మకంగా వ్యవహరించారంటున్నారు.ఇప్పుడు జరిగే ఉప ఎన్నికల్లో టిడిపీ దౌర్జన్యాల తెలిస్తే కడప ప్రజలు ఒకంత పార్టీపై సానుభూతి వ్యక్తం చేస్తారన్న అంచనాలు వినపడుతున్నాయి.గతంలోనూ కుప్పం నియోజకవర్గంలో ఇలాంటి చర్యలతో పాల్పడినందున ఆ ఎఫ్డీ చిత్తూరు జిల్లా మొత్తం వ్యాపించింది. నాటు వైసీపీనేతలు చేసిన పనికి జిల్లా వ్యాప్తంగా టిడిపీకి పెద్దయెత్తున సానుభూతి కనిపించింది. ఒకరకంగా చెప్పాలంటే చిత్తూరు జిల్లామాత్రమే కాదు..చంద్రబాబు అరెస్టు,కుప్పం నియోజకవర్గంలో వ్యవహరించిన తీరు రాష్ట్ర వ్యాప్తంగా 2024 ఎన్నికల్లో కనిపించింది.చిత్తూరు జిల్లాల్లో మొన్నటి ఎన్నికల్లో వైసీపీకి కేవలం

రెండు సీట్లు మాత్రమే లభించాయి.మిగిలిన వన్నీ కూటమి ఖాతాలో పడ్డాయి. అలాగే కడప జిల్లాలో పదినియోజకవర్గాలుంటే మూడు అసెంబ్లీ సీట్లకే ఫ్యాన్స్ పార్టీ పరిమితమయింది. మిగిలిన ఏడు స్థానాలను కూటమి గెలుచుకుంది.ఇకరాయలసీమలోని కడప, కర్నూలు, అనంతపురం, చిత్తూరు జిల్లాల్లో పెద్దగా ఫ్యాన్స్ పార్టీకి సీట్లు లభించలేదు. ఇందుకు ప్రధానంగా అనేక కారణాలున్నప్పటికీ ముఖ్యంగా స్థానిక సంస్థల ఎన్నికల్లో తాడిపత్రి మినహా మిగిలిన చోట్ల నాడు అధికారంలో ఉన్న వైసీపీ గెలుచుకుంది. నాడు స్థానిక సంస్థల ఫలితాలో సంతృప్తి పడింది కానీ, తర్వాత జరిగిన ఎన్నికల్లో టిడిపీకి లాభించింది. ఇప్పుడు అదేరకమైన వ్యూహాన్ని వైఎస్ జగన్ కూడా అవలంబిస్తున్నారని పార్టీ నేతలు అంటున్నారు. బరి నుంచి తప్పుకుంటే తాము ఓటమికి భయపడి పోటీ నుంచి తప్పుకుంటున్నామనడం, అదే పోటీ చేస్తే వారు పోలీసులతో అధికార దుర్వినియోగానికి దిగడంతో పాటు ఓటర్లను అడ్డుకోవడంతో పాటు మంత్రులు, ఎమ్మెల్యేలను పోలింగ్ కేంద్రాల వద్ద మోహరించడంతో పాటు పోలింగ్ ఏజెంట్లను కూడా వైసీపీని అనుమతించకపోవడంతో భవిష్యత్ లో ఇది తమకు రాజకీయంగా లాభిస్తుందని అంచనా వేసి ఎన్నికల బరిలోకి జగన్ తన పార్టీ అభ్యర్థిని దించినట్లు తెలిసింది. మొత్తం మీద జగన్ వ్యూహం వచ్చే ఎన్నికల్లో ఏవిధమైన ఫలితాలు వస్తాయన్నది తెలియకున్నా ఎంతో కొంత సానుభూతిమాత్రం వస్తుందని గట్టిగా నమ్ముతున్నారు.

నగరంలో మంత్రి నారాయణ ఆకస్మిక పర్యటన

- కమిషనర్ ధ్యాన చంద్ర తో కలిసి పలుప్రాంతాల్లో పర్యటన -భారీ వర్షంతో జలమయమైన ప్రాంతాలు పరిశీలించిన మంత్రి



విజయవాడ : మంత్రి నారాయణ విజయవాడ నగరంలో పలు ప్రాంతాల్లో పర్యటించారు. విద్యాధరపురం,బుడమేరు వంతెన,గాయత్రి నగర్ ప్రాంతాల్లో పరిస్థితిని పరిశీలించారు. మంత్రి మాట్లాడుతూ నగరంలో డ్రెయిన్లు ఆక్రమణలకు గురికావడం తో చాలా ప్రాంతాల్లో రోడ్లు జలమయం అయ్యాయి. ఆక్రమణలు తొలగించాలని ఇటీవలే కమిషనర్ కు ఆదేశాలిచ్చాను. విఎంసి తీసుకున్న ముందస్తు చర్యలతో కొన్ని చోట్ల ఇబ్బందులు తప్పాయి. నీరు నిలిచిన ప్రాంతాల్లో మున్సిపల్ సిబ్బంది అత్యవసర చర్యలు చేపట్టారు. వర్షాలు తగ్గిన వెంటనే విజయవాడలో ఆక్రమణలు తొలగించి డ్రైనేజీ వ్యవస్థను పూర్తిగా అందుబాటులోకి తీసుకొస్తాం. వచ్చే వర్షా కాలం నాటికి నగర వాసులకు ఎలాంటి ఇబ్బందులు లేకుండా చేస్తామని అన్నారు.బుడమేరు వరద వస్తుందని జరుగున్న ప్రచారంలో వాస్తవం లేదు . విజయవాడలో లోతట్టు ప్రాంతాల ప్రజల కోసం విఎంసి ముందస్తుగా 15 పునరావాస కేంద్రాలు ఏర్పాటు చేసింది. సీఎం చంద్రబాబు కూడా వర్షాలపై ఎప్పటికప్పుడు పరిస్థితి సమీక్షిస్తున్నారని అన్నారు.

అడుగంటిన భూగర్భ నీరు వానాకాలంలో నీటి ఇక్కట్లు



అదిలాబాద్ : వేసవికాలంలోనే కాదు వర్షాకాలంలో సైతం మంచినీటి కోసం ప్రజలు తిప్పులు పడుతున్నారు. కనీస మౌలిక సదుపాయాలు లేక అదిలాబాద్ జిల్లాలోని పలు గ్రామాలు ప్రజలు నేటికీ ఇబ్బంది పడుతున్న పరిస్థితి నెలకొంది. ఇదే కోవకు చెందింది బజారత్పూర్ మండలంలోని దిగ్గూర్ గ్రామం.వర్షాకాలంలో సైతం గ్రామస్థులు ఇంటింటికి తిరిగి నీళ్లు ఆడుకునే పరిస్థితి నెలకొం దంటే వారి పరిస్థితి ఏ విధంగా ఉండో ప్రత్యేకంగా చెప్పాల్సిన పనిలేదు. గ్రామంలో మంచినీరు లేవు, మురికి కాలువలు లేవు, చెత్త చెదారం పేరుకుపోయి అపరిశుభ్రత తాండవిస్తోంది. గ్రామంలో మిషన్ భగీరథ నీళ్లు రాక.. నీటి కోసం గ్రామ ప్రజలు పడుతున్న ఇబ్బంది అంతాఇంతా కాదు.వర్షా కాలంలోనే నీటి కోసం ఇంత ఇబ్బంది పడుతుంటే ఇక వేసవికాలంలో గ్రామస్థులు అవస్థలు చెప్పునక్కర్లేదు. గ్రామంలో ఉన్న ఏకైక బోరు సైతం డిడ్డిపోయి సంవత్సరాలు గడుస్తున్న పట్టించుకోనే నాధుడే లేదు. దిగ్గూర్ గ్రామంలో సరైన రహదారులు మురికి కాలువలు లేక చెత్తాచెదారం పేరుకుపోయి దుర్గంధం పెద్దజల్లుతోంది. గ్రామ పంచాయతీ పాలకవర్గాలు లేక వర్షాకాలంలో పారిశుధ్యం పనులు జరగక ప్రజలు సీజనల్ వ్యూధులతో ఇబ్బందులు పడుతున్నారు. తమ పంచాయతీ నిధులు లేవు, కొట్టిన బిల్లులు కూడా ఇప్పటి వరకు క్రెడిట్ కాలేదు. మేము మా జేబులో నుండి డబ్బులు పెట్టాము. బోరు, మోటారు, విడి దీపాల కోసం ఇచ్చేద వల్లె షాప్ లల్లో ఆడిగితే మీ జి.పి బిల్లులు రావు మేము ఉద్దెర ఇవ్వము అని అంటున్నారు. కావున జిపి ఫండ్స్ వస్తేనే గ్రామంలో పనులు చేపట్టగలమని గ్రామ పంచాయతీ కార్యదర్శి మౌనిక అంటున్నారు.

-కేసుల్లో ఇరికించే ప్రయత్నాలకు భయపడేది లేదు -మంథని మాజీ ఎమ్మెల్యే పుట్ల మధూకర్

మంథని : బీదబిడ్డలు చదవే విద్యాలయాలను బలోపేతం చేయాలని మంథని మాజీ ఎమ్మెల్యే పుట్ల మధూకర్ డిమాండ్ చేశారు. గురువారం మంథని మండలం మల్లెపల్లి శివారులోని ప్రభుత్వ డిగ్రీకళాశాలను మంథని మాజీ ఎమ్మెల్యే పుట్ల మధూకర్ సందర్శించి సమస్యలు అడిగి తెలుసుకున్నారు. ఈ సందర్భంగా పుట్ల మధూకర్ మీడియాతో మాట్లాడుతూ బదుగు బలహీనవర్గాల బిడ్డలు చదువకునే డిగ్రీ, జూనియర్, ప్రైవేట్, అంగన్వాడీ కేంద్రాలాంటి నిలయాలంటే మంత్రికి చులకనేనని అన్నారు. అనాడు డిగ్రీ కళాశాల మంజూరీ చేయాలని మంథని కి చెందిన కొండెల మారుతి ఆమరణ నిరాహార దీక్ష చేపట్టితే ప్రభుత్వం మంజూరీ చేసిందన్నారు. అయితే తన తండ్రి ప్రమేయం లేకుండానే డిగ్రీ కళాశాల వచ్చిందనే కక్షతో మంథనికి దూరంగా మల్లెపల్లిలో నిర్మించారని ఆయన అన్నారు. బీదబిడ్డలు చదువుకుని ప్రయోజకులు అవుతారని, అలాంటిది జరుగకూడదనే ఆలోచనతోనే ఊరికి దూరంగా ఏర్పాటు చేయించిన చరిత్ర మంత్రిదేనని ఆయన ఆరోపించారు. ఎక్కడ ప్రసంగించినా మంథనికి జేఎన్టీయూ, పాలిటెక్నిక్, బఠీబ కళాశాలను తీసుకువచ్చానని మంత్రి గొప్పలు చెప్పుంటారని, జేఎన్టీయూ కళాశాలలో 1118మంది విద్యార్థులు ఇతర ప్రాంతాల వారు చదువుకుంటే మంథనికి చెందిన వాళ్లే కేవలం 72మంది మాత్రమే ఉన్నారున్నారు. అలాగే పాలిటెక్నిక్ కళాశాలలో పంద మందిలో కేవలం 16మంది మాత్రమే మంథని వాళ్లు చదువుకోవడం విడ్డూరమన్నారు. మంత్రి తీసుకువచ్చిన కళాశాలలు ఎవరికి ఉపయోగపడుతున్నాయో ఆలోచన చేయాలన్నారు. గతంలో ప్రభుత్వ డిగ్రీ కళాశాలలో విద్యార్థుల సంఖ్య 360ఉంటే రానురాను 120కి చేరిందని, ఈ కళాశాలలో చదువుకునేందుకు విద్యార్థులు రాకుండా చేస్తున్నారని అన్నారు. మంత్రిగా అయిన తర్వాత ఒక్కసారి

కూడా కళాశాలను సందర్శించి సమస్యలు, సౌకర్యాలు కల్పించాలనే ఆలోచన చేయకపోవడం దురదృష్టకరమన్నారు. పాలిటెక్నిక్, బఠీబ కళాశాలలు తీసుకువచ్చినా పర్సినెంట్ బిల్డింగ్ , హాస్టల్ వసతి లేదని, అంతేకాకుండా ఈ కళాశాలకు అనుబంధంగా ఉద్యోగ అవకాశాలు కల్పించే విధంగా ఫ్యాక్టరీలు, ఇండస్ట్రీలో తీసుకురావాలని ఎందుకు ఆలోచన చేయడం లేదన్నారు. కేవలం నోట్ల సంచలు తీసుకువచ్చి ఓట్లు చేయించుకుని అధికారం చేజిక్కించుకోవడం తప్పు ఇక్కడి బీదబిడ్డల గురించి ఆలోచన చేసిన పాపన పోవడం లేదన్నారు. ఎవరైనా ఎదురుతిరిగితే ఏదైనా కేసులు పెట్టడం తప్పు ప్రభుత్వ కళాశాలలు, పాఠశాలలను బలోపేతం చేసే ఆలోచన లేదన్నారు. చదువులను ప్రోత్సహిస్తామని గొప్పలు చెప్పే మంత్రి చదువుకునే బిడ్డలకు ఎక్కడ ప్రోత్సహం అందిస్తున్నాడోచెప్పాలన్నారు. ఎదురుతిరిగి ప్రశ్నిస్తే కేసులు పెట్టించడం తప్పు చేసిందేమీ లేదని, కేసుల్లో ఇరికించే ప్రయత్నాలు చేసినా తాను భయపడనని, తన కంఠంలో శ్వాస ఉన్నంత వరకు ప్రజల కోసం పోరాటం చేస్తానని, దుద్దిళ్ల కుటుంబం నీతి నిజాయితీని ప్రజలు ముందు ఉంచుతానని అన్నారు. చిత్రశుద్ధి ఉంటే డిగ్రీ కళాశాలలో నెలకొన్న సమస్యలను పరిష్కరించాలని, తాను ఎమ్మెల్యేగా ఉన్న సమయంలో మంజూరీ చేసిన బిల్డింగ్ను పూర్తి చేయించాలని డిమాండ్ చేశారు. అలాగే పేద విద్యార్థుల కోసం బస్సు సౌకర్యం కల్పిస్తే డిగ్రీ కళాశాలకు విద్యార్థుల సంఖ్య పెరుగుతుందని, అలాంటి ఆలోచన చేయాలని ఆయన హితవుపలికారు. ఈ కార్యక్రమంలో టిఆర్ఎస్ నాయకులు ఏగ్గిలపు సత్యకర్ గౌడ్, ఆరెపల్లి కుమార్, కాయతి సమ్మయ్య, కనవేన శ్రీనివాస్ యాదవ్, మాచిడి రాజు గౌడ్, పుప్పాల తిరుపతి, గొబ్బారి వంశీ, ఎరుకల రవి, ఆసిఫ్ ఖాన్, బోనాల నరేందర్, బండారి శ్రీకాంత్ తో పాటు పలువురు పార్టీనాయకులు.

కన్నుల పండుగగా స్వాతంత్ర్య దినోత్సవం పరేడ్ నిర్వహించాలి

- విజయనగరం జిల్లా ఎస్సీ వకుల్ జిందల్,

స్వాతంత్ర్య దినోత్సవ పరేడ్ ప్రాక్టీసును పర్యవేక్షించిన జిల్లా ఎస్సీ వకుల్ జిందల్, స్వాతంత్ర్య వేడుకల్లో ఎటువంటి అవాంఛనీయ సంఘటనలు చోటు చేసుకోకుండా భద్రత చర్యలు చేపట్టాలని అధికారులను ఆదేశించిన జిల్లా ఎస్సీ రెవెన్యూ మరియు ఇతర శాఖల సమన్వయంతో ఏర్పాట్లను పర్యవేక్షించాలన్న జిల్లా ఎస్సీ 79వ స్వాతంత్ర్య దినోత్సవ వేడుకల నిర్వహణలో భాగంగా విజయనగరం పోలీసు పరేడ్ గ్రౌండులో ఆగస్టు 15న నిర్వహించే సాయుధ పోలీసులు పరేడ్ రిహార్సల్స్ను జిల్లా ఎస్సీ వకుల్ జిందల్ ఆగస్టు 14న పర్యవేక్షించారు.స్వాతంత్ర్య దినోత్సవ వేడుకల్లో భాగంగా గత మూడు రోజులుగా పోలీసు పరేడ్ గ్రౌండులో సాయుధ పోలీసులు పరేడ్ ప్రాక్టీసు చేపట్టారు. ఈ పరేడ్ ప్రాక్టీసును పరిశీలించి, అధికారులకు, సిబ్బందికి తగిన సూచనలు చేసేందుకుగాను జిల్లా ఎస్సీ వకుల్ జిందల్ పరేడ్ గ్రౌండులో నిర్వహించే పరేడ్ ప్రాక్టీసుకు హాజై, సాయుధపోలీసులు నుండి గౌరవ వందనం స్వీకరించి, పరేడ్ నిర్వహణ తీరును పరిశీలించారు. ముందుగా జిల్లా ఎస్సీ జాతీయ జెండాను ఎగుర వేసి, పోలీసు వాహనంలో పరేడ్ పరిశీలనకు వెళ్ళి, సాయుధ పోలీసులు పరేడ్ ప్రాక్టీసు తీరును నిశితంగా పరిశీలించారు. కమాతు నిర్వహణలో అధికారులకు, సిబ్బందికి జిల్లా ఎస్సీ కొన్ని సూచనలు చేసారు. ఆగస్టు 15న నిర్వహించే స్వాతంత్ర్య దినోత్సవ వేడుకల్లో మరింత ఉత్సాహంగా, కన్నుల పండుగా కమాతు ప్రదర్శన చేయాలన్నారు. ప్రజల్లోను, యువత, విద్యార్థుల్లో దేశభక్తి, జాతీయ భావం మిస్సంట్ విధంగా వేడుకల నిర్వహణ ఉండాలన్నారు. ఈ వేడుకలకు రాష్ట్ర మంత్రివర్యులు ముఖ్య అతిథిగా హాజరుకానున్న నేపథ్యంలో పరేడ్ గ్రౌండు వద్ద భద్రత ఏర్పాట్లు చేపట్టాలని అధికారులను ఆదేశించారు. ముఖ్య అధిరులు, ప్రజల వాహనాలను వేరువేరుగా పార్కింగు చేసుకొనే విధంగా చర్యలు



చేపట్టాలన్నారు. వేడుకలను చూసేందుకు విచ్చేసే ప్రజలను, యువత, విద్యార్థులను క్షుణ్ణంగా తనిఖీలు చేసిన తరువాతనే పరేడ్ గ్రౌండులోకి అనుమతించాలన్నారు. పరేడ్ గ్రౌండులో స్వాతంత్ర్య దినోత్సవ వేడుకల నిర్వహణకు రెవెన్యూ అధికారులు, ఇతర శాఖల సమన్వయంతో పని చేయాలని అధికారులను ఆదేశించారు. స్వాతంత్ర్య దినోత్సవం రోజున జాతీయ పతాక ఆవిష్కరణ, పోలీసు కమాతో, శకటాల ప్రదర్శన, తదితర వేడుకలకు విచ్చేయుచున్న ప్రముఖులు, స్వాతంత్ర్య సమర యోధుల కుటుంబాలు, ఉ స్తుతాధికారులు, ప్రజలకు కల్పించాల్సిన భద్రత సౌకర్యాలను సమీక్షించి, ఎవరికి, ఎక్కడా ఎటువంటి ఇబ్బందులు కలగకుండా చూడాలని అధికారులను జిల్లా ఎస్సీ వకుల్ జిందల్ ఆదేశించారు. ఈ కార్యక్రమంలో ఎఆర్ అదనపు ఎస్సీ జి. నాగేశ్వరరావు, రిజర్వు ఇన్స్పెక్టర్లర్ష ఎస్. గోపాల నాయుడు, ఆర్.రవేష్ కుమార్. శ్రీనివాసరావు, ఆర్.ఎస్.బలు, సాయుధ పోలీసులు పాల్గొన్నారు.

ఉత్పత్తి వ్యయాన్ని తగ్గించాలి: ఆర్జీ-3 జి.యం

కమాన్ ఫూర్ : ఉత్పత్తి వ్యయాన్ని తగ్గిస్తూ నిర్దేశించిన లక్ష్యాలను సాధించాలని సింగరేణి సంస్థ రామగుండం-3 ఏరియా జనరల్ మేనేజర్ నరేంద్ర సుధాకరరావు అన్నారు. సింగరేణి వ్యాప్తంగా నిర్వహిస్తున్నటువంటి మల్టీ డిపార్ట్మెంటల్ సమావేశాలలో భాగంగా ఆర్జీ-3 ఏరియాలోని ఓ.సి-1 ఉపరితలగని సైట్ ఆఫీస్ సందు గురువారం నిర్వహించిన కార్యక్రమాన్ని రామగుండం-3 ఏరియా జనరల్ మేనేజర్ నరేంద్ర సుధాకరరావు ముఖ్యఅతిథిగా పాల్గొని ప్రారంభించారు. ఈ సందర్భంగా వారు మాట్లాడుతూ ఈ ఆర్థిక సంవత్సరానికి సంస్థ నిర్దేశించుకున్న 72 మిలియన్ టన్నుల బొగ్గు ఉత్పత్తి లక్ష్యాలను అధిగమించడానికి, యంత్రాలను పూర్తిస్థాయిలో వినియోగించి, భద్రతతో కూడిన ఉత్పత్తిని సాధించడానికి కృషి చేయాలని అన్నారు. ఉత్పత్తి వ్యయాన్ని తగ్గించుకోవాల్సిన బాధ్యత అందరి పైన ఉందని, కావున ఎవరి స్థాయిలో వారు సాధ్యమైనంత వరకు వ్యయాన్ని తగ్గించుకోవాలని కోరారు. అంతే కాకుండా నాణ్యత ప్రమాణాలు తప్పనిసరిగా పాటేస్తూ, అంకిత భావంతో పని చేయాలని అన్నారు. భద్రత పట్ల అత్యధిక హెచ్చరికలు అధికారులు, సూపర్వైజర్లు నంబంధిత ఉద్యోగులకు భద్రతపై అవగాహన కల్పించాలని సూచించారు. ప్రతి ఉద్యోగి సక్రమంగా పని చేస్తూ వ్యక్తిగతంగా అభివృద్ధి చెందుతూ, సంస్థ అభివృద్ధికి తోడ్పడాలన్నారు. ఏ ఇతర ప్రభుత్వ సంస్థలో లేని విధంగా సింగరేణి సంస్థలో ఉద్యోగుల కోసం అనేక సంక్షేమ కార్యక్రమాలు నిర్వహించడం జరుగుతుందని, కావున ఉద్యోగులందరూ దీనిని గమనించి, సమిష్టి కృషితో నాణ్యత, ఉత్పత్తి, ఉత్పాదకత పెంచుతూ సంస్థను మరింత ముందుకు తీసుకువెళ్లాలని



కోరారు. ప్రస్తుత పోటీ ప్రపంచంలో మార్కెట్ పరిస్థితులకు అనుగుణంగా ఎప్పటికప్పుడు రూపొందించే ప్రణాళికలకు అనుగుణంగా పని చేసేందుకు సిద్ధంగా ఉండాలని కోరారు. సంస్థ పై వినియోగదారుడు పెట్టుకున్న నమ్మకాని వమ్మ చేయకుండా చూడటం మనందరి బాధ్యత అని అన్నారు. ఈ సమావేశంలో భాగంగా సింగరేణి సాధిస్తున్నటువంటి ప్రగతి, నిర్దేశించిన లక్ష్యాలను అధిగమించడానికి చేసినటువంటి ప్రణాళికల గురించి సంబంధిత అధికారులు పవర్ పాయింట్ ప్రజెంటేషన్ ద్వారా అవగాహన కల్పించారు. దీనిలో భాగంగా సంస్థ అభివృద్ధికి సంబంధించి పలువురు ఉద్యోగులు ఇచ్చినటువంటి నలవోలు, నూచనలను సంబంధిత అధికారులు స్వీకరించారు.కార్యక్రమంలో గుర్తింపు, ప్రాతినిధ్య సంఘాల నాయకులు డి.తిరుపతి రావు, గడ్డం తిరుపతి, ఏరియా ఇంజనీర్ వై.వి.శేఖరబాబు, ఐఈ డిజిఎం కె.చంద్రశేఖర్, పర్యునల్ విభాగాధిపతి బి.సుదర్శనం, ప్రొజెక్ట్ ఆఫీసర్ జె.రాజశేఖర్, ప్రొజెక్ట్ ఇంజనీర్ ఉదయ్ భాస్కర్, మేనేజర్ పాపయ్య , సంక్షేమ అధికారి సాయి స్వరూప్, ఇతర అధికారులు, కార్మిక సంఘాల నాయకులు, ఉద్యోగులు తదితరులు పాల్గొన్నారు.

